

Vanlukkutrygd

tryggingartreytir

TRYGD

nr. 16-5
Januar 2021

www.trygd.fo

Innihaldsyvirlit

Tryggingartreytir fyrri vanlukkuþrygd

1. Nøkur orð um tína vanlukkuþrygging	Síða	3. Vanlukkuþrygd (felags ásetingar)	Síða
	4		6
2. Felagstreytir	4	3.1 Hvørjar skaðar fevnir tryggingin um?	6
2.1 Hvør er tryggjaður	4	3.2 Hvørjar skaðar fevnir tryggingin ikki um?	6
2.1.1 Vanlukkuþrygd - vaksin	4	3.3 Hvussu verður endurgjaldsspurningurin avgjørdur?	7
2.1.2 Vanlukkuþrygd - børn	4	3.4 Hvussu verða skaðarnir endurgoldnir?	7
2.1.3 Vanlukkuþrygd - bólkar	4	3.4.4 Endurgjald við deyða	7
2.2 Nær tekur tryggingin við?	4	3.5 Endurgjald við avlamni	7
2.2.1 Vanlukkuþrygd - vaksin	4	3.6 Serreglur fyrri vanlukkuþrygd fyrri børn	8
2.2.2 Vanlukkuþrygd - børn	4	3.7 Tannskaðar	8
2.2.3 Vanlukkuþrygd - bólkar	4	3.8 Brilluskaðar	8
2.3 Hvar tekur tryggingin við?	4	3.9 Viðgerðar- og flutningsútreiðslur	8
2.4 Gjald	4	3.10 Hjálpitól	8
2.5 Prístalsviðgerð	4	3.11 Sálarlígg kreppuhjálpg	9
2.6 Nær og hvussu kann tryggingin sigast upp ella broytast	4	3.12 Plastiskar skurðviðgerðir	9
2.7 Flyting og váðabroyting	5	4. Dømi um avlamnisstígg	10
2.8 Serlíggar treytir	5	4.1 Hægri avlamnisstígg	11
2.9 Um skaði hendir	5		
2.10 Krígg-, jarðskjálvtá- og kjarnorkuskaðar o.a.	5		
2.11 Kærunevnd	5		
2.12 Iðranarrættur	6		

1. Nøkur orð um tína vanlukkutrygging

Í hesum bókingi sært tú, hvat ein heiltíðar- og barnavanlukkutrygging fevnir um. Tað er nevnt í tryggingarskjalinum, hvørja trygging tú hevur hjá Trygd.

Kanna eftir í tryggingarskjalinum um tín vanlukkutrygging er, sum tú vilt hava hana.

Møguligar sertreytir standa á tryggingarskjalinum.

Um tú vilt hava meira at vita, eru vit altíð til reiðar at hjálpa.

2. Felagstreytir

2.1 Hvør er tryggjaður?

2.1.1 Vanlukkutrygd - vaksin

Tryggjaðir eru teir persónar, sum eru nevndir í tryggingarskjalinum.

2.1.1.1 Tryggingin fellur burtur 1. gjalddag eftir, at tryggjaði hevur fyllt 74 ár.

2.1.2 Vanlukkutrygd - børn

Tryggjaði eru tey børn, sum eru nevnd í tryggingarskjalinum.

2.1.2.1 Barn er persónur, sum ikki er fylltur 18 ár.

2.1.3 Vanlukkutrygd – bólkur

Tryggjaður er tann persónskari, sum er nevndur í sáttmálanum.

2.2 Nær tekur tryggingin við?

2.2.1 Vanlukkutrygd - vaksin

Tryggingin tekur við alt samdøgríð.

2.2.2 Vanlukkutrygd - børn

Tryggingin tekur við alt samdøgríð.

2.2.2.1 Tryggingin heldur uppat frá tí degi, barnið fyllur 18 ár. Vinarliga set teg í samband við Trygd, um tú ynskir at tekna nýggja trygging.

2.2.3 Vanlukkutrygd – bólkur

Tryggingin tekur við sambært ásetingunum í serligum sáttmála.

2.3 Hvar tekur tryggingin við?

2.3.1 Vanlukkutryggingin er galdandi í Føroyum, Danmark og Grønlandi. Um tryggingartakarinn tekur bústað í Europa, er tryggingin galdandi í upp til 3 ár, og aðrastaðni í heiminum í upp til 1 ár.

2.3.2 Um tryggjaði búsetist uttan fyri Europa – Grønland undantikið – í longri enn 1 ár, heldur endurgjaldsskyldan uppat, uttan so at annað er tilskilað í tryggingarskjalinum.

2.4 Gjald

2.4.1 Gjaldið verður ásett eftir galdandi gjaldskrá hjá Trygd.

2.4.2 Fyrsta tryggingargjaldið og uppkavsgjald fella til gjaldingar, samstundis sum tryggingin kemur í gildi, og seinni tryggingargjöld og uppkavsgjöld teir gjalddagar, sum ásettir eru í tryggingarskjalinum.

2.4.3 Gjaldskrøv verða send á ta adressu, sum tryggingartakarinn hevur tilskilað. Verður flutt, skal nýggi gjaldsstaðurin fráboðast til Trygd beinanvegin.

2.4.4 Verður tryggingargjaldið ikki goldið aftaná fyrsta krav, sendir Trygd nýggja skrivliga gjaldsáminning til ta adressu, tryggingartakarinn hevur tilskilað, og tryggingartakarinn verður skuldskrivaður fyri áminningargjald.

2.4.5 Í áminningarskrivinum verður tilskilað, hvør rættarfylgja stendst av, at tryggingargjaldið ikki verður goldið innan ta í skrivinum ásettu freist.

2.4.6 Tilik áminning verður ikki send, fyrr enn 14 dagar eru farnir, síðani gjaldsfreistin sambært fyrsta uppkravi er farin. Verður ikki goldið innan 14 dagar eftir áminningina, fellur ábyrgdin hjá Trygd burtur.

2.5 Prístalsviðgerð

2.5.1 Tryggingargjaldið verður javnað sambært brúkarapristalinum hjá Hagstovu Føroya einaferð um árið. Grundarlagið er prosentvøksturin av brúkarapristalinum fram til 3. ársfjórðing samanbórið við sama tíðarskeið árið fyri. Broytingin fær virknað til høvuðsforfall á tryggingini. Er prosentvøksturin minni enn 2%, verður gjaldið tó javnað við 2%. Verða ongi nýtilig almenn brúkarapristøl kunngjørd, hevur Trygd rætt til at javna við øðrum grundarlagi.

2.6 Nær og hvussu kann tryggingin sigast upp ella broytast?

2.6.1 Tryggingin er galdandi, til hon skrivliga verður søgd upp av tryggingartakaranum ella felagnum við í minsta lagi 1 mánaða varningi til tann fyrsta í mánaðinum.

2.6.2 Trygd kann fremja broytingar í tryggingartreytunum, og hesar broytingar kunnu setast í verk við skrivligari fráboðan við einum mánaða freist.

2.6.3 Um tryggingargjaldið verður hækkað, hevur Trygd eisini skyldu til skrivliga at boða frá hesum við 1 mánaða freist til mánaðarlok.

2.6.3.1 At tryggingin verður prístalsviðgjörd er ikki at meta sum broyting í tryggingargjaldinum.

2.6.4 Aftan á hvønn skaða hava bæði tryggingartakarinn og felagið rætt til, í upp til 1 mánað eftir at skaðin er gjördur upp, at uppsiga tryggingina við 14 daga varningi.

2.6.5 Ístaðin fyri at siga tryggingina upp, kann Trygd – eisini við í minsta lagi 14 daga ávaring – gera eitt framhald av tryggingini við broyttum treytum, t.d. við avmarkingum um hvat tryggingin skal fevna um ella hækkan av tryggingargjaldi.

2.7 Flyting og váðabroyting

- 2.7.1 Trygd skal beinanvegin hava boð um ein av teimum tryggjaðu skiftir bústað.
- 2.7.2 Um tryggjaði gerst arbeiðsleysur, skal hetta fráboðast Trygd innan 3 mánaðir. Tá tryggjaði aftur fer í vinnu, skal hetta somuleiðis fráboðast Trygd beinanvegin.
- 2.7.3 Fær ein tryggjaður annað arbeiði, skal Trygd eisini hava boð um hetta beinanvegin. Tryggingin verður so tillagað teimum nýggju váðaumstøðunum.
- 2.7.4 Hevur Trygd ikki beinanvegin fingið boð um broyting í váðaumstøðunum, verður endurgjald bert veitt í mun til tað tryggingargjald, sum er goldið, og tað tryggingargjald, sum átti at havt verið goldið, um Trygd hevði fingið boð um broytingina, áðrenn vanlukkan hendi.

2.8 Serligar treytir

2.8.1 Serligar treytir fyri:

1. Førra av motordrivnari súkklu sum kann koyra omanfyri 30 km/t: Tað er ein treyt fyri endurgjaldi, at tryggjaði hevur gjaldugt koyrikort.

2. Førra av flúgvvara umframt fyri flogmanning í tjóðarskrásettum flogfari: Tað er ein treyt fyri endurgjaldi, at tryggjaði hevur gjaldugt loyvisbræv til avvarðandi flúgv.

2.9 Um skaði hendir

- 2.9.1 Hendir ein skaði, skal Trygd skjótast tilber hava skrivliga fráboðan við læknaváttan. Oyðiblaðið fæst frá Trygd.
- 2.9.2 Tann, ið hevur fingið skaða, skal beinanvegin søkja sær viðgerð frá lækna, og felagið hevur rætt til at biðja um upplýsing frá lækna, sum viðger ella hevur viðgjørt skadda. Trygd hevur eisini rætt til at biðja um, at skaddi verður kannaður av einum av felagnum valdum lækna.
- 2.9.3 Um tryggjaði doyr, skal Trygd hava fráboðan um hetta innan 48 tímar. Felagið hevur rætt til at krevja líkupskurð.
- 2.9.4 Trygd rindar útreiðslurnar til læknaváttanir, kanningar o.a., sum Trygd krevur.

2.10 Krígs-, jarðskjálvta- og kjarnorkuskaðar o.a.

2.10.1 Tryggingin fevnir ikki um skaða, sum beinleiðis ella óbeinleiðis er elvdur av:

- A.** Kríggi, krígslíknandi umstøðum, uppreistri ella borgarligum ófriði. Tryggingin tekur tó við undir slíkum umstøðum, tá ið tryggjaði er staddur í einum landi uttan fyri Føroyar, tó í mesta lagi upp til 1 mánaða frá tí at ófriðurin byrjaði.

Treytin fyri at tryggingin tekur við, er at:

1. Tey tryggjaðu ikki fara til eitt land, sum er rakt av frammanfyri nevndu umstøðunum.
 2. Tey tryggjaðu ikki sjálv luttaka í teimum hendingum, sum fara fram.
 3. Skaðin ikki elvdist av nýtslu av kjarnorkuvápnnum ella kemiskum vápnnum.
- B.** Jarðskjálvta ella øðrum óvanligum náttúrufyribrigdum í Føroyum (Danmark og Grønlandi íroknað).
- C.** Kjarnorkufyribrigdum, t.d. kjarnuklúgv (fission), kjarnubræðing (fusion) og geislavirknum fáni, antin skaðin hendir í krígstíð ella friðartíð.

2.11 Kærunevnd

- 2.11.1 Um tryggjaði ikki er nøgdur við viðgerðina hjá Trygd, kann verða kært til:

Ankenævnet for Forsikring
Anker Heegaards Gade 2
1572 København V
Tlf +45 33 15 89 00

- 2.11.2 Kærunevndin kann tó bert viðgera kærana, um:

1. Tryggjaði til fánýtis hevur roynt at fingið eina nøktandi avtalu við Trygd.
2. Trygd ikki innan 3 vikur hevur svarað eini skrivligari áheitan frá tryggjaða.
3. Tryggjaði rindar kærunevndini eitt gjald, sum kærunevndin hevur ásett.

- 2.11.3 Gjaldið verður goldið aftur, um tryggjaði fær fult ella lutvíst viðhald í kæruni, um kærana verður víst burtur, ella um tryggjaði sjálvur tekur kærana aftur.

- 2.11.4 Kærana skal sendast kærunevndini á einum oyðiblaði, sum fæst við at ringja til:

P/F TRYGD
Tryggingarfelag
Gongin 7
Postboks 44
110 Tórshavn
Tlf +298 35 81 00

Forsikringsoplysningen
Amaliegade 10
1256 København K
Tlf +45 33 43 55 00

Ankenævnet for Forsikring
Anker Heegaards Gade 2
1572 København V
Tlf +45 33 15 89 00

Kæruoyðiblaðið fæst eisini á heimasíðuni hjá Trygd
www.trygd.fo

2.12 Iðranarrættur

- 2.12.1 Tú kanst angra keypið av hesi trygging.
- 2.12.3 Iðranarfreistin er 14 dagar. Freistin gongur frá tí degi, tú hevur fingið fráboðan um, at tryggingin er teknað. Freistin er tó í fyrsta lagi galdandi frá tí degi, tú á skrift hevur fingið upplýsing um iðranarrættin.
- 2.12.4 Gongur freistin út ein halgidag, leygardag, sunnudag, grundlógardag, jólaaftan ella nýggjársdag, verður freistin longd til næsta gerandisdag.
- 2.12.5 Um tú ynskir at angra keypið av tryggingini, skalt tú boða Trygd skrivliga frá hesum, áðrenn freistin gongur út.

2.13 Lóggáva

- 2.13.1 Fyri tryggingina er annars „Lóg um tryggingaravtalur“ galdandi.

3. Vanlukkutrygd (felags ásetingar)

3.1 Hvørjar skaðar fevnir tryggingin um?

- 3.1.1 Tryggingin gevur rætt til endurgjald fyri vanlukkutilburð, sum er at skilja sum ein brádlig hending, ið elvir til likamsskaða.
- 3.1.2 Drukning, likamligan skaða elvdan av frosti, hitaslagi ella sólstingi.
- 3.1.3 Beinleiðis fylgjur av skaðaávirkan, sum í mesta lagi vara í nakrar fáar dagar, tá ið skaðin fevnir um sár, bløðrum ella gø, ella skaðar, ið eru komnir av staðbundnum evnum, ið eru ørkymlandi ella etjandi fyri holdið.
- 3.1.4 Beinleiðis fylgjur av barnalamni (polio myelitis anterior acuta), sum fyrstu ferð vísa seg 30 dagar eftir, at tryggingin tekur við.
- 3.1.4.1 Tryggingin fevnir ikki um:**
Seinni fylgjur av barnalamni (post polio syndrom).
- 3.1.5 Vanlukkutrygd fyri børn fevnir eisini um:**
1. Beinleiðis fylgjur av heilaserkbruna (meningitis cerebrospinalis epadematica).
 2. Fullkomiligan miss av sjónini á øðrum ella báðum eygum, sum er fylgja av sjúku.
 3. Fullkomiligan miss av hoyrn á øðrum ella báðum oyrum, sum er fylgja av sjúku.
- 3.1.5.1 Endurgjald verður tó bert goldið fyri sjúkur, ið ikki eru viðføddar, og sum fyrstu ferð sýna sjúkueyðkenni 30 dagar eftir, at tryggingin hevur tikið við.
- 3.1.5.2 Fyri grein 3.1.5 nr. 2 og 3 er tað ein treyt, at sjúkan fyrstu ferð vísur sjúkueyðkenni, eftir at barnið er fylt 3 ár.

3.2 Hvørjar skaðar fevnir tryggingin ikki um?

- 3.2.1 Fylgjur av avlamni, ið var tilstaðar áðrenn vanlukkutilburðin. Eitt verandi avlamni kann tí ikki hava við sær, at avlamnisprosentíð verður sett hægri, enn um eitt tílíkt avlamni ikki var tilstaðar áðrenn vanlukkutilburðin.
- 3.2.2 Skaða elvdur av smittu, t.d. frá bakterium og virusi. Teir skaðar, ið eru nevndir undir 3.1.4 eru tó umfataðir, meðan veitingarnar í 3.1.5 bert fevna um barnavanlukkutrygging.
- 3.2.3 Fylgjur, ið sýna seg seinni, eftir polio, t.e. post polio syndrom.
- 3.2.4 Støður, sum sambært læknaligum (medisinskum) royndum, ikki vera hildnar elvdar av vanlukkutilburði, men sum eru íkomnar av sjúku ella sjúkubroytingum. Sama er galdandi, hóast støðan verður staðfest eftir ein vanlukkutilburð.
- 3.2.5 Fylgjur av læknaligari viðgerð, sum ikki hevur samband við vanlukkutilburð, sum er umfataður av tryggingini.
- 3.2.6 Skaðar á tenn og tannprotesur komnir av at tyggja.
- 3.2.7 Vanlukkutilburðir, sum skaddi sjálvur hevur verið atvoldin til, t.d. sjálmorð. Hetta er galdandi uttan mun til møguliga sinnisjúkustøðu ella til sinnisstøðuna annars hjá tí skadda.
- 3.2.7.1 Møguligt deyðsendurgjald verður tó goldið, um hjúnarfelagi ella ómyndug børn sita eftir, og um tryggingin hevur verið í gildi í minsta lagi 1 ár.
- 3.2.8 Vanlukkutilburðir, elvdir av grovum ósketni ella sjálgjörðum rúsi, íroknað ávirkan av narkotika, heilivági ella øðrum líknandi eiturevnum.
- 3.2.9 Vanlukkutilburðir, sum henda undir luttøku ella venjing í:
1. Vandamiklum ítrótti so sum nevaleiki, karatu og líknandi kampítrótti, fjallaklintran, fallskíggjalopi og líknandi, eins og kaving við súrevnisfløsku,
 2. Motorkappkoyring av øllum slagum á breyt ella øðrum avbyrgdum øki.
- 3.2.9.1 Tryggingin kann tó fevna um hesar vanlukkutilburðir, um tað er tilskilað í tryggingarskjalinum.
- 3.2.9.2 Somuleiðis fevnir tryggingin um gokartkoyring, gyrðislop (bungeejumping) og fallskíggjalop, um talan er um eitt einstakt tiltak – t.d. í sambandi við føðingardagar, brúðleypsafansgildi (polterabend) og líknandi. Við einstakt tiltak er at skilja, at tryggjaði ikki hevur nevndu virkisøki sum (hvørki) ítriv ella yrki.

3.3 Hvussu verður endurgjaldsspurningurin avgjörður?

3.3.1 Trygd tekur stóðu til, um neyðugt eftir meting frá serlækna, um tað ið er hent:

1. Kann góðkennast sum vanlukkuutilburður,
2. Hevur viðført líkamligt brek ella deyða,
3. Hevur viðført avlamni.

3.3.2 Avlammisstigið (víst í úrdrátti í grein 4) verður ásett eftir læknafrøðiligari metan, uttan mun til serstaka yrki hjá tí tryggjaða. Støddin av avlammisveitingini veldst um avlammisupphæddina í tryggingarskjalinum.

3.3.3 Trygd hevur somuleiðis rætt til at biðja um eitt vegleiðandi ummæli frá Vanlukkutryggingarráðnum viðvíkjandi teimum umstøðum, sum nevndar eru frammanfyri undir pkt. 1, 2 og 3.

3.3.4 Avlammisstigið verður ásett eftir vegleiðandi ummæli frá serlækna. Somuleiðis kann Trygd heita á Vanlukkutryggingarráðið um vegleiðandi ummæli til áseting av avlammisstigi.

3.3.5 Læknakanningar og vátanir verða goldnar av Trygd.

3.4 Hvussu verða skaðarnir endurgoldnir?

3.4.1 Endurgjaldið er í mun til, hvat tryggingin fevnir um, og hvørjar upphæddir eru nevndar í tryggingarskjalinum.

3.4.2 Endurgjaldið verður ásett við stóði í tryggingarupphæddini, sum var galdandi, tá ið skaðin hendi.

3.4.3 Endurgjald verður veitt sum:

- Deyðsendurgjald (grein 3.4.4)
- Avlammisendurgjald (grein 3.5)
- Jarðarferðarhjálp (grein 3.6.3)
- Endurgjald fyri tannskaðar (grein 3.7)
- Endurgjald fyri brillur og kontaktlinsur (grein 3.8)
- Viðgerðar- og flutningsútreiðslur (grein 3.9)
- Hjálpitól (grein 3.10)
- Sálarlíggj hjálpar (grein 3.11)
- Plastiskar skurðviðgerðir (grein 3.12)

3.4.4 Endurgjald við deyða

3.4.4.1 Tryggjaði kann, við teimum avmarkingum lógin ásetur, avgera, hvør skal hava deyðsendurgjaldið. Um eingin er settur at hava framhjárætt í tryggingarskjalinum, fáa næstu avvarðandi hjá tí deyða deyðsendurgjaldið. Tað er sambært lógin hjúnarfelagi, ella um eingin slíkur situr eftir, børn hjá tí deyða. Um heldur eingi børn eru, eru tað arvingarnir hjá deyða.

3.4.4.2 Endurgjald til ómyndug verður goldið sambært ásetingunum í verjumálslógin.

3.4.4.3 Var tann deyði fyltur 68 ár, verður deyðsendurgjaldið sett niður til niðanfyrir nevndu prosent av tryggingarupphæddini:

68 ár:	90%
69 ár:	80%
70 ár:	70%
71 ár:	60%
72 ár ella eldri:	50%

3.4.4.4 Ein vanlukkuutilburður gevur ikki heimild til endurgjald bæði fyri avlamni og deyða. Møguligt útgoldið endurgjald fyri avlamni verður sostatt drigið frá í deyðsendurgjaldinum.

3.5 Endurgjald við avlamni

3.5.1 Avlammisendurgjaldið er sama prosent av tryggingarupphæddini fyri avlamni, sum avlammisprosentíð verður ásett til.

3.5.2 Avlammisstigið verður ásett, so skjótt sum fylgjarnar av vanlukkuutilburðinum kunnu metast, tó í seinasta lagi 3 ár eftir vanlukkuutilburðin.

3.5.3 Skaddi hevur rætt til endurgjald, um vanlukkuutilburðurin hevur ført við sær varandi avlamni á 5% ella meira.

3.5.4 Sami vanlukkuutilburður gevur ikki rætt til endurgjald fyri bæði deyða og avlamni.

3.5.5 Avlammisstig orsakað av sama vanlukkuutilburði, kann ongantíð setast hægri enn 100%.

3.5.6 Føru vanlukkuutilburður til eitt avlammisstig á 30% ella meira, verður veitt ískoytisendurgjald, sum er eins mong prosent av avlammisendurgjaldinum sum avlammisstigið er ásett til.

3.5.6.1 Hetta ískoytisendurgjald verður lækkað við 1/10 um árið, frá tí at tryggjaði hevur fyllt 57 ár, soleiðis at ískoytisendurgjaldið fellur heilt burtur, tá tryggjaði hevur fyllt 66 ár. Niðurskrivingin ávirkar ikki tryggingargjaldið.

3.5.7 Fyri persónar, sum hava fyllt 68 ár, verður endurgjaldið fyri avlamni sett niður til niðanfyrir nevndu prosent av tryggingarupphæddini:

68 ár:	90%
69 ár:	80%
70 ár:	70%
71 ár:	60%
72 ár ella eldri:	50%

3.5.8 Avlammisendurgjaldið verður roknað eftir avlammisstigi og aldri hins skadda tann dagin, vanlukkan hendi.

3.5.9 Avlammisendurgjaldið verður latið skadda, men fellur burtur um skaddi doyri, áðrenn avlammisprosentíð er ásett. Endurgjald til ómyndug verður útgoldið sambært ásetingunum í verjumálslógin.

3.6 Serreglur fyrir vanlukkutrygd fyrir börn

- 3.6.1 Um avlammisprosentid hjá börnum undir 18 ár verður ásett til 30 ella meira, verður gildið eitt ískoytisendurgjald sum er 25% av vanliga endurgjaldinum - tó í mesta lagi 100.000 kr. - til tann sum hefur foreldramyndugleikan, tá ið útgaldið verður.
- 3.6.2 Er skaddi vorðin myndugur, tá ið útgaldið verður, verður upphæddin goldin til hansara.
- 3.6.3 Jarðarferðarhjálp verður goldin eftir somu reglum sum endurgjald við deyða fyrri tilkomin og er 25.000 kr.

3.7 Tannskaðar

- 3.7.1 Tryggingin fevnir bert um skaðar á tenn og tannprotesur um so er, at tryggingin er teknað við avlamni.
- 3.7.2 Goldnar verða rímligar og neyðugar útreiðslur til tannlæknaviðgerð, um skaðin er ein beinleiðis fylgja av vanlukkutilburði umfataður av hesi trygging. Endurgjaldið er í mesta lagi 5% av tryggingarupphæddini fyrri avlamni, og ein treyt fyrri endurgjaldi er, at útreiðslurnar ikki kunnu verða endurgoldnar aðrastaðni.
- 3.7.3 Eftir somu reglum verður endurgjald latið fyrri tannprotesur av vanlukkutilburðum, um protesan verður skadd, meðan hon er í munnum.
- 3.7.4 Ein tannskaði kann ikki geva størri endurgjald enn tað sum samsvarandi neyðug viðgerð av einari frískari tonn kostar. Hetta er galdandi uttan mun til, um ein skadd tonn móguliga er liður í einari brúgv, at grannatenn vanta, ella at ein skadd tonn var veik frammanundan.
- 3.7.5 Vanlukkutryggingin fevnir ikki um umvæling ella vanligt viðlíkahald av tonnum, sum eru gjørðar aftur í sambandi við undanfarin óhapp, um hesar útreiðslur frammanundan eru goldnar av tryggingini.
- 3.7.6 Tryggingin tekur **ikki** við tyggiskaðum á tenn og tannprotesur.
- 3.7.7 Tannviðgerð, sum verður gjørð 5 ár ella meira eftir vanlukkutilburðin, verður **ikki** endurgoldin.
- 3.7.8 Fyri barnavanlukkutrygging verður endurgjald fyrri tannviðgerð bert gildið, til tryggjaði er fyltur 25 ár.
- 3.7.9 Trygd skal góðkenna viðgerð og gjald, áðrenn viðgerðin verður sett í verk. Hetta er tó ikki galdandi, um talan er um bráðfengis viðgerð.

3.8 Brilluskaðar

- 3.8.1 Tryggingin fevnir bert um endurgjald fyrri brilluskaðar, um tryggingin er teknað við avlamni. Á sama hátt fevnir tryggingin um kontaktlinsur. Tað er ein treyt fyrri endurgjaldi, at brillurnar eru á, ella kontaktlinsurnar eru í eygunum, tá skaðin hendi.

3.8.2 Endurgjald verður veitt fyrri brillur í sambandi við persónskaða, ella um tryggjaði verður sligin í andlitið.

3.8.3 Endurgjaldið verður latið fyrri brillur og kontaktlinsur av sama slag og dygd sum skaddu brillurnar/kontaktlinsurnar. Móguligt endurgjald frá Heilsutrygd, ella aðrari trygging, verður drigið frá endurgjaldinum.

3.8.4 Tað er ein treyt fyrri endurgjaldi, at skaðin ikki kann verða endurgoldin aðrastaðni.

3.8.5 Tað er somuleiðis ein treyt, at útreiðslurnar kunnu skjálprógvast.

3.9 Viðgerðar- og flutningsútreiðslur

- 3.9.1 Treytað av læknaávising verður gildið fyrri rímligar og neyðugar útreiðslur til læknafrískipaðar viðgerðir hjá einum fysioterapeuti og rímligar útreiðslur til kiropraktorviðgerð, tá ið viðgerðin er ein beinleiðis avleiðing av einum vanlukkutilburði, sum tryggingin fevnir um.
- 3.9.2 Gildið verður fyrri rímligar og neyðugar flutningsútreiðslur frá vanlukkustaði til viðgerðarstað ella heimstað og fyrri móguligar flutningsútreiðslur frá heimi til viðgerðarstað.
- 3.9.2.1 Flutningsútreiðslur frá vanlukkustaði til heimstað verða bert goldnar, um skaðin hendur í Føroyum.
- 3.9.4 Útreiðslur til viðgerðir, herundir alternativar viðgerðir, sum kunnu gerast av tí almenna sjúkrahúsverkinum, eru ikki umfataðar av hesi trygging.
- 3.9.5 Viðgerðar- og flutningsútreiðslur kunnu í mesta lagi vera 2% av tryggingarupphæddini fyrri avlamni, og verða í mesta lagi goldnar til stóðan hjá skadda læknaliga verður mett at vera stabil, tó í mesta lagi í 3 ár.
- 3.9.5.1 Tað er ein treyt fyrri endurgjaldi, at útreiðslurnar ikki kunnu verða endurgoldnar aðrastaðni, t.d. at útreiðslurnar koma undir heilsutrygd, sjúkratrygging ella verða endurgoldnar av almenna sjúkrahúsverkinum.

3.10 Hjálpitól

- 3.10.1 Neyðugar útreiðslur til broyting ella keyp av hoyritóli og/ella brillum/kontaktlinsum, tá hetta er neyðugt orsakað av vanlukkutilburðinum.
- 3.10.2 Endurgjald verður veitt fyrri neyðugar og rímligar útreiðslur, og er í mesta lagi 2% av tryggingarupphæddini fyrri avlamni.
- 3.10.3 Móguligt endurgjald frá Heilsutrygd, ella aðrari trygging, verður drigið frá endurgjaldinum.

3.11 Sálarlig kreppuhjálp

- 3.11.1 Treytað av læknaváttan fevnir tryggingin um sálarliga kreppuhjálp tá:
1. Tryggjaði hevur verið fyrri vanlukkuutilburði, ið er umfataður av hesi trygging.
 2. Tryggjaði doyri orsakað av vanlukkuutilburði, ið er umfataður av hesi trygging.
 - a. Rætt til sálarliga kreppuhjálp hava: Foreldur, systkin, hjúnarfelagi/samlivari og børn.
 3. Tryggjaði av deyða, sum er hendur orsakað av einum vanlukkuutilburði, sum hevði verið umfataður av eini vanlukku trygging, missur ein av sínum nærmastu, t.e. foreldur, systkin, hjúnarfelaga/samlivara og børn.
- 3.11.1.1 Endurgjaldið er treytað av, at tilburðurin hevur havt við sær eina bráðfeingis sálarliga kreppu.
- 3.11.1.2 Endurgjald verður latið fyrri upp til 10 viðgerðir hjá útbúnum sálarfrøðingi.
- 3.11.1.3 Goldið verður fyrri rímligar og neyðugar flutningsútreiðslur frá heimi til viðgerðarstað.
- 3.11.1.4 Endurgjald verður bert veitt fyrri útreiðslur, ið ikki kunnu verða endurrindaðar aðrastaðni, t.d. frá Heilsutrygd, sjúkratrygging, aðrari trygging ella verða endurgoldnar av almenna sjúkrahúsverkinum.

3.12 Plastiskar skurðviðgerir

- 3.12.1 Tryggingin fevnir um útreiðslur til plastiskar skurðviðgerðir, tá hetta er neyðugt orsakað av vanlukkuutilburðinum
- 3.12.2 Endurgjald verður veitt fyrri neyðugar og rímligar útreiðslur, tó í mesta lagi 5% av tryggingarupphæddini fyrri avlamni.
- 3.12.3 Ein treyt fyrri endurgjaldi er, at útreiðslurnar ikki kunnu verða endurgoldnar aðrastaðni t.d. Heilsutrygd, sjúkratrygging, aðrari trygging ella verða endurgoldnar av almenna sjúkrahúsverkinum.

4 Dømi um avlannisstig

Vanlukka	Prosent
At missa bæði eyguni ella sjónina á báðum eygum	100%
At missa eygað (fáa eygað tikið)	25%
At missa sjónina á øðrum eyganum	20%
Fullkomiliga mist hoyrnina á báðum oyrum	75%
Fullkomiliga mist hoyrnina á øðrum oyranum	10%
At missa annað beinið	65%
At missa beinið í ella omanfyri knæskelina	50%
At missa fótin	30%
At missa allar tærnar á øðrum fót	10%
At missa aðra stórutá við ristleggjunum	8%
At missa stórutá	5%

Vanlukka	Høgra	Vinstra
At missa armin í akslaliði	70%	65%
At missa hondina	60%	55%
At missa allar fingrarnar á aðrari hondini	55%	50%
At missa tummilin við handarbeinið	30%	25%
At missa tummilin	25%	20%
At missa ytsta kong á tumli	12%	12%
At missa fremstafingur	10%	10%
At missa ytsta kongin og miðkongin á fremstafingri	10%	10%
At missa ytsta kongin á fremstafingri	5%	5%
At missa longutong	10%	10%
At missa ytsta kongin og miðkongin á longutong	8%	8%
At missa lekifingur ella lítlafingur	8%	8%
At missa ytsta kong og miðkongin á lekifingri ella lítlafingri	5%	5%

Fyri lám verður vinstra mett sum høgra og høgra sum vinstra.

Kelda: www.ask.dk

4.1 Hægri avlannisstig (Yrkisavlamni)

Er tryggingin teknað við hægri avlamni, verður endurgjald fyri skaðar á niðanfyrri standandi kropslutir ásett við støði í niðanfyrri standandi avlammistalvu.

Vanlukka	Prosent
At missa bæði eyguni ella sjónina á báðum eygum	100%
At missa sjónina á øðrum eyganum	50%
Miss av eygnaknøtti	55%
Fullkomiliga miss av hoyrnini á báðum oyrum	80%
Fullkomiliga mist hoyrnina á øðrum oyranum	40%
Miss av tumli	50%
Miss av uttasta kongi á tumli	35%
Miss av fremstafingri	45%
Miss av 2 uttastu kongunum á fremstafingri	40%
Miss av uttasta kongi á fremstafingri	35%
Miss av longutong	40%
Miss av 2 uttastu kongunum á longutong	30%
Miss av uttasta kongi á longutong	20%
Miss av lekifingri	15%
Miss av 2 uttastu kongum av lekifingri	10%
Miss av lítlafingri	15%
Miss av 2 uttastu kongunum av lítlafingri	12%
Miss av øllum arminum	100%
Miss av aðrari hondini	100%
Miss av tumli og handarbeini	55%

**P/F Trygd
Tryggingarfelag**

Oknarvegur 5 Tel +298 358 100
P.O. Box 44 Fax +298 317 211
FO-110 Tórshavn trygd@trygd.fo
Faroe Islands www.trygd.fo

Trygd hugsar um teg